

प्रादेशिक समाचार एकांश

आकाशवाणी, भोपाल

प्रातःकालीन समाचार

सबसे पहले इस बुलेटिन के मुख्य समाचार:-

5 राष्ट्रपति द्रौपदी मुर्मु आज से पांच दिन के हिमाचल प्रदेश दौरे पर खाना, अटल सुरंग से लेकर सेना प्रशिक्षण कमान तक कई अहम कार्यक्रमों में होंगी शामिल।

5 प्रधानमंत्री नरेन्द्र मोदी आज से सिक्किम के दो दिवसीय दौरे पर, कल स्वर्ण जयंती समारोह में 4 हजार करोड़ की परियोजनाओं का करेंगे उद्घाटन।

5 प्रदेश विधानसभा में आज श्रारी शक्ति वंदनशू पर एक दिवसीय विशेष सत्र, सुबह 11 बजे से शुरू होगी कार्यवाही।  
और

5 आईपीएल में रिकू सिंह ने पहली ही गेंद पर चैका जड़ कोलकाता नाइट राइडर्स को दिलाई सुपर ओवर में जीत, आज शाम 7.30 बजे दिल्ली और आरसीबी के बीच होगा रोमांचक मुकाबला।

अब समाचार विस्तार से:-

राष्ट्रपति-हिमाचल दौरा

राष्ट्रपति द्रौपदी मुर्मु आज से हिमाचल प्रदेश के पांच दिवसीय दौरे पर खाना हो गई हैं। इस दौरान वे शिमला में राज्यपाल द्वारा आयोजित भोज में शामिल होंगी। बुधवार को राष्ट्रपति अटल सुरंग का दौरा करेंगी और गुरुवार को पालमपुर के कृषि विश्वविद्यालय के दीक्षांत समारोह में हिस्सा लेंगी। दौरे के आखिरी दिन 1 मई को वे शिमला स्थित सेना प्रशिक्षण कमान का भी दौरा करेंगी।

पीएम-सिक्किम दौरा

प्रधानमंत्री नरेन्द्र मोदी आज से सिक्किम के दो दिन के दौरे पर हैं। आज वे बिरलू द्वार से एमजी मार्ग तक रोड शो करेंगे। कल प्रधानमंत्री सिक्किम के राज्य बनने की स्वर्ण जयंती यानी 50 साल पूरे होने पर पालजोर स्टेडियम में आयोजित समापन समारोह में शामिल होंगे। इस मौके पर श्री मोदी 4 हजार करोड़ रुपये से ज्यादा की विकास परियोजनाओं का उद्घाटन और शिलान्यास करेंगे। इनमें सड़क, स्वास्थ्य, शिक्षा और पर्यटन जैसे तमाम क्षेत्र शामिल हैं। समारोह में एकता के एक हजार कदम थीम पर करीब 1500 कलाकार सांस्कृतिक प्रस्तुति भी देंगे।

विधानसभा विशेष सत्र

प्रदेश विधानसभा में आज नारी शक्ति वंदन - महिलाओं के सशक्तिकरण विषय पर एक दिवसीय विशेष सत्र बुलाया गया है। सदन की कार्यवाही सुबह 11 बजे से शुरू होगी और दो चरणों में दोपहर 5.30 बजे तक चलेगी।

सीएम-मन की बात

मुख्यमंत्री डॉ. मोहन यादव ने कल भोपाल में आमजन और कार्यकर्ताओं के साथ प्रधानमंत्री नरेन्द्र मोदी का रेडियो कार्यक्रम मन की बात सुना और इसे करोड़ों लोगों को जोड़ने वाला मंच बताया। इस दौरान उन्होंने कांग्रेस पर हमला बोलते हुए कहा कि उसने वर्षों तक महिलाओं और किसानों की अनदेखी की। वहीं बैतूल में बीजेपी प्रदेश अध्यक्ष हेमंत खण्डेलवाल ने भी बूथ स्तर पर कार्यकर्ताओं के साथ कार्यक्रम सुना।

केंद्रीय संचार मंत्री-गुना दौरा

केंद्रीय संचार मंत्री ज्योतिरादित्य सिंधिया अपने संसदीय क्षेत्र गुना के तीन दिवसीय प्रवास पर हैं। श्री सिंधिया ने कोलारस में 2500 करोड़ रुपये की लागत से रक्षा संयंत्र स्थापित करने की बड़ी घोषणा की है। इसके साथ ही उन्होंने 19 करोड़ के विकास कार्यों का भूमिपूजन व लोकार्पण किया।

मुख्यमंत्री-जबलपुर दौरा

मुख्यमंत्री डॉ. मोहन यादव ने कल शाम जबलपुर में अखिल भारतीय विद्यार्थी परिषद के कार्यक्रम में शिरकत की। मुख्यमंत्री ने कहा कि ये संगठन सामाजिक समरसता को व्यवहार में उतारता है। उन्होंने छात्रों को नसीहत दी कि पढ़ाई के साथ-साथ अपनी संस्कृति को भी समझें और देश निर्माण में आगे आएं। ये कार्यक्रम एबीवीपी के संस्थापक स्व. यशवंत राव केलकर की जन्मशती के मौके पर गीता भवन में आयोजित किया गया था।

### प्रदेश पुलिस-नशे के खिलाफ अभियान

प्रदेश पुलिस ने बीते एक हफ्ते में रीवा, राजगढ़, नीमच, बालाघाट, मंदसौर समेत कई जिलों में कार्रवाई करते हुए 1 करोड़ 38 लाख रुपए से ज्यादा के नशीले पदार्थ, वाहन और नकदी जब्त की है। इस दौरान गांजा, स्मैक, एमडी ड्रग्स और डोडाचुरा की तस्करी करने वाले कई अंतर्राज्यीय गिरोहों का भी पर्दाफाश हुआ। बालाघाट में अकेले 9 तस्करो को गिरफ्तार किया गया, जबकि राजगढ़ में ऑपरेशन शुद्धि के तहत 35 लाख रुपए का माल पकड़ा गया। सभी आरोपियों के खिलाफ एनडीपीएस एक्ट के तहत कार्रवाई की जा रही है।

### अच्छी खबर-बालाघाट

धरती आबा जनजातीय ग्राम उत्कर्ष अभियान के तहत बालाघाट जिले के सुदूर आदिवासी इलाकों में बदलाव की बयार बह रही है। बच्चे रात में पढ़ पा रहे हैं, घर रोशन हो रहे हैं और जिंदगी आसान हो रही है। सुनिए बालाघाट से संवाददाता श्रीनिवास चौधरी की खास रिपोर्ट....

### मुख्यमंत्री-कोटा दौरा

मुख्यमंत्री डॉ. मोहन यादव कल राजस्थान के कोटा जिले में श्रीकृष्ण यदुवंशी अहीर समाज के सामूहिक विवाह सम्मेलन में शामिल हुए। मुख्यमंत्री ने कहा कि पार्वती-कालीसिंध-चंबल अंतर्राज्यीय परियोजना मध्यप्रदेश और राजस्थान दोनों के किसानों के लिए आर्थिक समृद्धि के दरवाजे खोलेगी।

### मौसम

प्रदेश में इस बार अप्रैल की गर्मी ने रिकॉर्ड तोड़ दिए हैं। कल खजुराहो में पहली बार पारा 45 डिग्री पहुंचा, वहीं इंदौर में 6 साल और भोपाल-जबलपुर में 3 साल की सबसे ज्यादा गर्मी दर्ज की गई। आज इंदौर, उज्जैन, रतलाम, धार समेत 13 जिलों में लू का अलर्ट है और इंदौर-उज्जैन में रात भी गर्म रहने की चेतावनी दी गई है। वहीं श्योपुर, मुरैना, रीवा समेत कुछ जिलों में गरज-चमक के साथ बारिश के भी आसार हैं।

### आईपीएल

आईपीएल में कल कोलकाता नाइट राइडर्स ने सुपर ओवर में लखनऊ सुपर जायंट्स को मात दी। दोनों टीमों 20 ओवर में 155-155 रन पर बराबर रहीं, लेकिन सुपर ओवर में लखनऊ सुपर जायंट्स सिर्फ 1 रन बना सकी और कोलकाता नाइट राइडर्स के रिंकू सिंह ने पहली ही गेंद पर चैका जड़कर मैच जीत लिया। रिंकू को प्लेयर ऑफ द मैच चुना गया। इससे पहले कल गुजरात टाइटन्स ने चेन्नई सुपर किंग्स को 8 विकेट से हराया। वहीं आज शाम 7.30 बजे दिल्ली के अरुण जेटली स्टेडियम में दिल्ली कैपिटल्स और आरसीबी आमने-सामने होंगे।

### म.प्र. खिलाड़ी-नेशनल रिकॉर्ड

कर्नाटक के तुमकुर में हुई 24वीं नेशनल जूनियर फेडरेशन एथलेटिक्स प्रतियोगिता में प्रदेश एथलेटिक्स अकादमी के खिलाड़ियों ने 2 स्वर्ण, 2 रजत और 1 कांस्य पदक जीतकर प्रदेश का नाम रोशन किया। सबसे बड़ी उपलब्धि रंजना यादव ने हासिल की, जिन्होंने जूनियर महिला 5000 मीटर रेस वॉक में तेईस मिनट, इक्कीस दशमलव एक दो सेकंड का समय निकालकर राष्ट्रीय रिकॉर्ड अपने नाम कर लिया। वहीं राधा यादव ने 1500 मीटर दौड़ में स्वर्ण, आशीष और संदीप यादव ने रजत जबकि दीपिका शर्मा ने कांस्य पदक जीता।

अब कुछ समाचार संक्षेप में:-

- 5 खंडवा जिले को एक और सौगात मिली है। बनारस से पुणे के बीच चलने वाली प्रतिदिन अमृत भारत एक्सप्रेस में खंडवा स्टेशन को स्टॉपेज प्रदान किया है। इससे क्षेत्र के यात्रियों को सुविधा मिलेगी।
- 5 छिंदवाड़ा जिले के सौसर में अपर जिला एवं सत्र न्यायालय परिसर में कल अधिवक्ता संघ के नवनियुक्त पदाधिकारियों का शपथ एवं पदभार ग्रहण समारोह संपन्न हुआ।
- 5 बढ़ती गर्मी को देखते हुए आगरमालवा जिले में कलेक्टर ने नर्सरी से 8वीं के लिए आज से 30 अप्रैल तक अवकाश घोषित किया है।
- 5 गुना जिला प्रशासन ने शासकीय कार्यों में लापरवाही बरतने वाले अधिकारियों के खिलाफ सख्त रुख अपनाते हुए जिला विपणन अधिकारी आर.एस. निगम को तत्काल प्रभाव से निलंबित कर दिया है।
- 5 राज्य एवं वन सेवा प्रारंभिक परीक्षा-2026 जिला मुख्यालय रायसेन पर निर्धारित 6 परीक्षा केंद्रों पर दो सत्रों में संपन्न हुई।
- 5 दमोह जिले के पास तेज रफ्तार कार पलट गई। जिससे कार में सवार एक किशोरी और युवक की घटना स्थल पर मौत हो गई, जबकि चार लोगों को गंभीर हालत में इलाज के लिए जिला अस्पताल में भर्ती किया गया है।

-----